



संघीय संसद
प्रतिनिधि सभा
पाँचौं अधिवेशन
बैठक संख्या - ८

सूचनापत्र - २
(बैठकको कारवाहीको संक्षिप्त विवरण)

२०७६ साल माघ २३ गते बिहीबार

प्रतिनिधि सभाको आजको बैठक सम्माननीय सभामुख श्री अग्निप्रसाद सापकोटाको अध्यक्षतामा दिनको १:१० बजे प्रारम्भ भयो ।

सर्वप्रथम बैठक प्रारम्भ हुनासाथ नेपाली काँग्रेसका मा० सदस्यहरु आ-आफ्नो स्थान अगाडि उभिनुभएपछि सम्माननीय सभामुखले मा० श्री पुष्पा भुसाल (गौतम) लाई समय दिनुहुँदा उहाँले ललिता निवास जग्गा प्रकरणको अनुसन्धान गरी विशेष अदालतमा मुद्दा दायर गर्ने क्रममा अख्तियार दुरुपयोग अनुसन्धान आयोगले कसैलाई काखा र कसैलाई पाखा गरेर अभियोग पत्र दायर गर्नु भनेको आयोगको स्वतन्त्रतामा नै प्रश्न चिन्ह खडा भएको, स्वतन्त्र आयोगले राजनैतिक पूर्वाग्रह लिएर मुद्दा दायर गरेको, मन्त्रिपरिषद्बाट भएको निर्णयमा पूर्व प्रधानमन्त्रीहरुलाई जोगाउने कार्य भएको, जुन जग्गाको विवाद भएको सोका धनीहरुले जग्गा फिर्ता गर्ने भनेपछि उनीहरुको नाममा समेत अभियोग पत्र दायर नभएको लगायतका विषयहरु उठाउँदै प्रमुख प्रतिपक्षले आजको सदनको नियमित कार्यमा सहयोग गर्न सक्दैन भन्नुभएपछि नेपाली काँग्रेसका मा० सदस्यहरु आ-आफ्नो आशन अगाडि उभिनुभयो ।

तदुपरान्त सम्माननीय सभामुखले पाँचौं अधिवेशन ढिलो गरी शुरु भएको र थुप्रै विधेयकहरु पारित गर्नुपर्ने लगायतका कामहरु बाँकी नै रहेको भन्नुहुँदै संसदको क्षेत्राधिकारका विषयहरुमा सम्पूर्ण मा० सदस्यहरु जानकार नै हुनुहुन्छ भन्नुभयो । साथै मा० सदस्यहरुले उठाउनु भएको विषयतर्फ सरकार एवं सम्बन्धित निकायको ध्यानाकर्षण भैसकेकोले आ-आफ्नो आशन ग्रहण गरी सदनको कारवाही अगाडि बढाउन सहयोग गर्न आग्रह गर्नुहुँदा पनि उहाँहरु उभिइरहनु भएपछि सम्माननीय सभामुखले बैठक २०७६ साल माघ २४ गते शुक्रबार दिनको १:०० बजेसम्मको लागि स्थगित गर्नुभयो ।

तदनन्तर अर्को बैठक २०७६ साल माघ २४ गते शुक्रबार दिनको १:०० बजे बस्नेगरी दिनको १:२५ बजे स्थगित भयो ।

गोपालनाथ योगी
संघीय संसदको निमित्त महासचिव